

13 ta' Dicembru, 1954

Imħallfin :—

Is-S.T.O. Sir L. A. Camilleri, Kt., LL.D., President;  
Onor. Dr. A. J. Montanaro Gauci, C.B.E., LL.D.;  
Chev. Onor. Dr. W. Harding, B.Litt., LL.D.

Il-Maestà Tagħha r-Regina versus Mikiel Cutajar

**Att tal-Akkuża — Nullità — Citazzjoni — Korrezzjoni —  
Kompetenza — Qorti ta' Kriminali Gudikatura u Qorti ta'  
Kriminali Istruzzjoni**

Meta l-imputazzjoni originarja tkun ta' kompetenza tal-Qorti tal-Magistrati bhala Qorti ta' Kriminali Gudikatura, dik il-Qorti tista', jekk tintalab il-korrezzjoni tač-citazzjoni b'imputazzjoni ta' fatt aktar gravi li timporta kompetenza superjuri, tordna l-korrezzjoni tač-citazzjoni u tikkonverti ruhha f'Qorti Istrutturja biez issir kumpilazzjonj fuq ir-reat aktar gravi.

Il-propożizzjoni li t-termini ta' l-imputazzjoni originarja jagħtu dritt kweżit lill-imputat bier ma jigi akkużat ta' reat ta' kompetenza superjuri, ma hi aċċettabbli.

Għaldaqstant, l-eċċezzjoni li l-att ta' l-akkuża huwa null għalier għall-istess fattijiet dedotti fiħ kienet inharget citazzjoni kontra l-akkużat b'imputazzjoni ta' reat ta' kompetenza tal-Qorti ta' Kriminali Gudikatura, u li č-citazzjoni ma setgħetx tinbidel għal reat ta' kompetenza eċċedenti dik ta' dik il-Qorti bhala Qorti ta' Gudikatura Kriminali, ma hi attendibbli.

It-teorija tal-dritt kweżit akkwizitat bis-sempliċi citazzjoni tippertmetti, čja non ostente, il-korrezzjoni tač-citazzjoni; u jew il-korrezzjoni tač-citazzjoni għandha tiġi ammessa anki meta timporta passaggj għal reat ta' kompetenza superjuri, jew għandha tiġi negata anki meta l-imputazzjoni tibqa' ta' kompetenza inferjuri għalkemm aktar gravi minn dik originarjament dedotta.

Għaldaqstant ebda dritt kweżit ma jigi kreat bit-termini tač-citazzjoni.

Il-Qorti — Rat l-att tal-akkuża numru 9063;

Rat in-nota tal-akkużat, li biha eċċepixxa n-nullità ta' l-ewwel kap ta' l-att ta' l-akkuża, peress illi għall-istess fattijiet dedotti fl-istess kap kienet inharget kontra l-akkużat citazzjoni

zjoni b'imputazzjoni ta' reat ta' kompetenza tal-Qorti Kriminali tal-Magistrati ta' Pulizija Gudizzjarja ta' Malta bhala Qorti ta' Kriminali Gudikatura; liema citazzjoni ma setgħetx tinbidel, kif fil-fatt giet in segwitu mibdula, għal reat ta' kompetenza eċċedenti dik ta' dik il-Qorti bhala Qorti ta' Kriminali Gudikatura;

Rat in-nota ta' l-Attorney General, li biha oppona ruħu għall-eċċezzjoni ta' l-akkużat;

Rat id-digriet mogħti fil-11 ta' Novembru 1954, minn din il-Qorti komposta minn Imhalled wiehed, li bih irrimettiet l-inkartament ta' dina l-kawża lil dina l-istess Qorti komposta minn tliet Imhallfin sabiex taqta' l-kwistjoni sollevata;

Trattata l-eċċezzjoni;

Ikkunsidrat;

Hu paċifiku bejn il-Prosekuzzjoni u d-Difiża li l-akkużat kien għe originarjament citat quddiem il-Qorti Kriminali tal-Magistrati ta' Malta, bhala Qorti ta' Gudikatura Kriminali, biex jirrispondi, "inter alia", għar-reat ta' offiża ta' natura hafifa fuq il-persuna ta' Paola Baldacchino. Wara xi differimenti, fis-seduta tal-5 ta' Awissu 1954, it-tabib iddikjara li dik l-offiża, li qabel kienet għet kwalifikata bhala hafifa, kienet gravi minhabba dewmien. Il-Qorti allura rrinvijat il-kawża bil-kliem "sabiex issir kumpilazzjoni"; u e-citazzjoni għet korretta;

Il-pont huwa jekk, meta l-imputazzjoni originali tkun ta' kompetenza tal-Qorti tal-Magistrati bhala Qorti ta' Gudikatura Kriminali, tistax dik il-Qorti, jekk tintalab il-korrezzjoni ta' e-citazzjoni b'imputazzjoni ta' fatt aktar gravi li timporta kompetenza superjuri, tordna l-korrezzjoni ta' e-citazzjoni u tbidel ruħha f'Qorti Istrutturja biex issir kumpilazzjoni fuq ir-reat aktar gravi;

Il-propożizzjoni li t-termini ta' l-imputazzjoni originali jagħtu dritt kweżit lill-imputat biex ma jigix akkużat ta' reat ta' kompetenza superjuri, ma lix aċċettabbli; għal dawn ir-raġunijiet:—

1. Din it-teorija tad-dritt kweżit akkwistat bis-sempliċi e-citazzjoni tippermetti, ejo non ostanti, il-korrezzjoni, jekk ir-reat aktar gravi jibqa' ta' kompetenza inferjuri. Izda ma

hemm xejn li jillegittiana din id-distinzjoni. Jew il-korrezzjoni ta' ġi ammessa anki f'każ ta' passaġġ għar-reat ta' kompetenza superjuri, jew għandha tiġi negata anki fil-każ li tibqa' imputazzjoni ta' kompetenza inferjuri, avvolja aktar gravi minn dik originali;

2. Il-ġurisprudenza hija fis-sens li, mhux iċ-ċitazzjoni, imma d-*"deċiżjoni"* fuq titolu iżgħar, tikkostitwixxi ostakolu għad-deduzzjoni tat-titolu akbar fuq l-istess fatt ta' qabel — bħal fil-kawża *"Rex vs. Rosaria Portelli"*, 23 ta' Frar 1904. li hi *"locus classicus"* in materja;

3. Iċ-ċitazzjoni ma hix il-baži assoluta, tal-inkriminazzjoni, u minn żmien antik ġie kostantement ritenut li, peress li iċ-ċitazzjoni, sostanzjalment, ma hix hliet ordni lill-imputat biex jidher quddiem il-Qorti biex jirrispondi ta' reat, għalhekk tista' tibbidel, bla ebda distinzjoni jew limitazzjoni, hliet li jingħata terminu lill-imputat biex jiddefendi ruħu kontra l-imputazzjoni l-ġdida. Kien qat il-President Sir Antonio Micallef, sedenti f'din il-Qorti, sedi ta' l-Appelli, fil-kawża *"Terreni vs. Gabarretta"*, 17 ta' Junju, 1880: *"Che è di regola, anche nella Corte dei Magistrati della Polizia Giudiziaria come Corte di Criminale Giudicatura, che non è indispensabilmente necessario attenersi strettamente e precisamente ai termini della originaria citazione, quando anche il procedimento fosse per parte della Polizia; e che la Corte possa benissimo decidere in ogni caso pel delitto risultato dalle prove e dietro alla stessa avanzata citazione, e ben inteso che si debba accordare, qualora si domandi, o quando la stessa Corte lo creda necessario, un breve termine per poter il citato difendersi su di un tale risultato delitto (ara wkoll *"Pol. vs. Ashby"*, App. Krim. 12 ta' Awissu 1916, u *"Pol. vs. Debono"* 12 ta' Jannar 1918 minbarra segwitu ta' deċiżjonijiet konformi reċenzjori, fosthom is-sentenza *"Pulizija vs. Ham"* ta' l-ewwel ta' Marzu 1950;*

Għalhekk, ebda dritt kweżit ma jiġi kreat bit-termini ta' iċ-ċitazzjoni, u huwa sewwa dak li ġie stabbilit fis-sentenza App Krim. *"Pulizija vs. Spiteri"*, 26 ta' Lulju 1918, illi l-Qorti ta

Gudikatura Kriminali, adita fuq l-imputazzjoni originarja ta' reat fil-kompetenza tagħha, jekk din l-imputazzjoni in segwitu tibbidel f'wahda li timporta kompetenza superjuri, għandha tikkonverti ruħha f'Qorti ta' Istruttoria biex tinfetħ kumpilazzjoni fuq ir-reat aktar gravi ta' kompetenza superjuri. Din is-sentenza giet segwita fl-Appell Kriminali "Pulizija vs. Dimech", 25 ta' Novembru 1944 (ara wkoll App. Krim. "Pul. vs. Mariani", 12 ta' Gunju 1942);

L-objezzjoni li hemm dispożizzjoni espressa għall-każ invers, li fil-Qorti Istruttoria tittramuta ruħha f'Qorti ta' Gudikatura Kriminali, hi superata bil-fatt li kien hemm bżonn ta' dispożizzjoni simili; għax il-Qorti Istruttoria għandha bise gurisdizzjoni ordinarja, u għalhekk kien hemm bżonn dispożizzjoni "ad hoc" biex tiġi lilha mogħtija gurisdizzjoni deċiżorja;

It-teżi kuntrarja tad-difiża ġgħib għall-inkonvenjent serju li, jekk jirriżulta reat akbar, bhal fil-każ in speċje, fejn irriżulta li l-offiża ma kienetx hafifa, iżda gravi per durata, il-Qorti ta' Gudikatura Kriminali ma tkunx tista' tikkundanna għall-offiża hafifa, għax l-offiża ma hi hafifa, u ma tkunx tista' tipproċedi għall-Istruzzjoni fuq offiża gravi, u b'dan il-mod il-hati jehles għal kollox;

Għandu jiġi wkoll osservat li, skond l-art. 401 Kap. 12, "fir-reati suġġetti għall-piena li taqbeż il-kompetenza tal-Qorti tal-Pulizija Gudizzjarja, tmexxi l-kompilazzjoni li teħtieġ". Issa, hu veru, kif gie kemm il-darba ritenut, li dak l-artikolu qiegħed jirreferixxi għar-reat "dedott". Iżda ma għandux jintesa li meta sir korrezzjoni fiċ-ċitazzjoni (kif, skond il-gurisprudenza Kostanti, tista' sir), allura r-reat "dedott" ma jibqgħax dak originarjament dedott; u jekk dan ir-reat nwovament dedott ikun tali li jimporta imputazzjoni ta' kompetenza superjuri, allura jkun dejjem skond l-artikolu fuq ċitat li l-Qorti tipproċedi għall-Istruttoria. Fil-kawża Appell Kriminali "Pulizija vs. Catania", 14 ta' Gunju 1952, imsemmija fin-nota tad-difiża, il-Prosekuzzjoni, fil-kors ta' l-argunenti, kienet ippretendiet li l-Qorti ta' Isfel kien immissha ttrasformat ruħha f'Istruttoria fuq ir-reat "dedott fl-ewwel ċitazzjoni"; il-Qorti rrespingiet dak l-argument għalix ir-reat "dedott fl-ewwel ċitazzjoni" kien ta' kompetenza inferjuri, u għalix, minflok le-ċi-

tazzjoni giet korretta, u minflok giet sostitwita bil-korrezzjoni tač-čitazzjoni imputazzjoni oħra ta' kompetenza superjuri, b'mod li r-reat "dedott" kien allura jitqies dak nwovament dedott, u b'mod li kien ikun hemm lok għall-konversjoni tal-Qorti ta' Ġudikatura f'Qorti Istrukturja, minflok sar dan, l-ewwel čitazzjoni giet ritirata, u allura mhux biss ir-reat dedott baqa' dejjem ta' kompetenza inferjuri (u kwindi ma kienx hemm kwistjoni ta' tibdil tal-Qorti f'Qorti ta' Kumpilazzjoni), imma, bl-irtir tač-čitazzjoni, čjoe' ta' l-ewwel waħda, kien hemm lok għall-perenzjoni ta' l-istanza, skond il-ġurisprudenza hemm čitata, u l-kawża giet dečiča "fuq dik il-bażi";

Fi kliem oħra, l-art. 401 japplika għar-reat "dedott", imma r-reat dedott jista' jkun dak originarjament dedott u dak nwovament dedott bil-korrezzjoni. Fil-kawża odjerna r-reat nwovament dedott bil-korrezzjoni jagħti lok għall-kumpilazzjoni skond l-istess art. 410. Fil-kawża "Catania" ir-reat dedott baqa' dak originarjament dedott ta' kompetenza inferjuri, bla ma giet korretta č-čitazzjoni, u bla ma giet b'hekk sostitwita imputazzjoni ta' kompetenza superjuri; anzi č-čitazzjoni giet ritirata bla ma giet korretta;

Intqal fin-nota tad-dičiča li l-Qorti Inferjuri f'dan il-każ ma tat ebda ordni jew digriet biex tibdel il-ġurisdizzjoni tagħha. Iżda rriżulta f' l-Qorti d-iččieriet il-kawża "sabiex issir il-kumpilazzjoni". Dak id-differiment, hekk verbalizzat, u kif motivat, huwa, in sostanza, digriet ta' konversjoni tal-Qorti ta' Ġudikatura f'Qorti Istrukturja;

Issenma wkoll, fin-nota, li ġew ommessi l-formalitajiet ordnati fl-art. 401 (1) u (3) tal-Kap. 12. Dawk il-formalitajiet huma preskritti "wara" li tkun bdiet l-Istrukturja, mentri f'dan il-każ il-korrezzjoni kienet qiegħedha ssir fič-čitazzjoni "qabel" ma bdiet l-Istrukturja;

Għalhekk l-eččezżjoni ma tistax tiġi akkolta;

Għal dawn il-motivi, il-Qorti tad-dečiči;

Billi tirrespingi l-eččezżjoni tad-dičiča, u terdna li l-pročess jġi rinviat lill-Qorti kompo-sta minn Imballef wieħed għall-kontinwazzjoni.